

eul_wid: lsq-aa

Δημήτριος ὁ Σκήψιος · Demetrius of Scepsis

Fragments on Trojan Customs

Ἀποσπάσματα περὶ Τρωικῶν Ἔθῶν

Period: Ἑλληνιστική Hellenistic

Dialect: Κοινή Koine

Domain: Γραμματική Grammar

Format: Πραγματεία Treatise

- ¹ Athen. IV p. 141 e: Δημήτριος δ' ὁ Σκήψιος ἐν τῷ πρώτῳ τοῦ τρωικοῦ διακόσμου τὴν τῶν Καρνείων φησὶν ἑορτὴν παρὰ Λακεδαιμονίοις μίμημα εἶναι στρατιωτικῆς ἀγωγῆς. τόπους μὲν γὰρ εἶναι ἑννέα τῷ ἀριθμῷ, σκιάδες δ' οὗτοι καλοῦνται, σκηναῖς ἔχοντες παραπλήσιόν τι· καὶ ἑννέα καθ' ἕκαστον ἄνδρες δειπνοῦσι πάντα τε ἀπὸ προστάγματος κηρύσσεται. ἔχει τε ἑκάστη σκιάς φρατρίας τρεῖς καὶ γίνεται ἡ τῶν Καρνείων ἑορτὴ ἐπὶ ἡμέρας ἑννέα. schol.
- ² Theocrit. V, 83 de Apolline Carneo: Δημήτριος δὲ ἀπὸ τοῦ κρᾶναι (codd. κραῖναι) ὃ ἐστι τελέσαι (scil. ὠνομάσθαι αὐτόν φησι). φησὶ γὰρ ὡς ὁ Μενέλαος στρατεύσας εἰς Ἴλιον ἠΰξατο τιμῆσαι αὐτόν, ἐὰν κράνῃ (codd. κραίνῃ). Athen.
- ³ XIV p. 658 b: περὶ οὗ (scil. τρομυλικοῦ τυροῦ) φησὶ Δημήτριος ὁ Σκήψιος ἐν δευτέρῳ τρωικοῦ διακόσμου οὕτως· τῆς Ἀχαΐας πόλις Τρομίλεια περὶ ἣν γίνεται τυρὸς αἰγίος ἡδιστος, οὐκ ἔχων σύγκρισιν πρὸς ἕτερον, ὁ προσαγορευόμενος τρομυλικός, οὗ καὶ Σημωνίδης μνημονεύει ἐν ἰάμβῳ οὗ ἡ ἀρχὴ ἦ πολλὰ μὲν δὴ προεκπονῇ Τηλέμβροτε γράφων ἐνταῦθα μέντοι τυρὸς ἐξ Ἀχαΐης τρομυλικὸς θαυμαστός, ὃν κατήγαγον'. Harpocration s.
- ⁴ v. Θυργωνίδα· —φησὶ δὲ καὶ Δημήτριος ὁ Σκήψιος ἐν β' διακόσμου τῆς Πτολεμαΐδος φυλῆς τὸν δῆμον εἶναι. Athen.
- ⁵ VIII p. 346 c: οἶδα δὲ καὶ τὴν ἐν τῇ Πισάτιδι γραφὴν ἀνακειμένην ἐν τῷ τῆς Ἀλφειώσας Ἀρτέμιδος ἱερῷ· Κλεάνθους δ' ἐστὶ τοῦ Κορινθίου ἐν ἧ Ποσειδῶν πεποιήται θύννον τῷ Διὶ προσφέρων ὠδίνοντι, ὡς ἱστορεῖ Δημήτριος ἐν ὀγδόῃ τοῦ τρωικοῦ διακόσμου. Athen.
- ⁶ XV p. 697 c: καὶ ὃ γε Σκήψιος Δημήτριος ἐν τῷ δεκάτῳ τοῦ τρωικοῦ διακόσμου φησὶν οὕτως· ,Κτησιφῶν ὁ Ἀθηναῖος, ποιητὴς τῶν καλουμένων κολάβρων, ὃν καὶ ὁ πρῶτος μετὰ Φιλέταιρον ἄρξας Περγάμου Ἀτταλος δικαστὴν καθεστάνει βασιλικὸν τῶν περὶ τὴν Αἰολίδα.' Athen.
- ⁷ IV p. 155 b: Δημήτριος δ' ὁ Σκήψιος ἐν τῷ δωδεκάτῳ τοῦ τρωικοῦ διακόσμου ,παρ' Ἀντιόχῳ' φησὶ, τῷ βασιλεῖ τῷ μεγάλῳ προσαγορευθέντι ἐν τῷ δέϊπνῳ πρὸς ὅπλα ὠρχοῦντο οὐ μόνον οἱ βασιλέως φίλοι, ἀλλὰ καὶ αὐτὸς ὁ βασιλεύς. ἐπεὶ δὲ καὶ εἰς Ἥγησιάννακτα τὸν Ἀλεξανδρέα ἀπὸ Τρωάδος, τὸν τὰς ἱστορίας γράψαντα, ἡ τῆς ὀρχήσεως τάξις ἐγένετο, ἀναστὰς εἶπε· πότερον, ὦ βασιλεῦ, κακῶς ὀρχούμενον ἐμὲ θεάσασθαι βούλει ἢ καλῶς ἀπαγγέλλοντός μου ἴδια ποιήματα θέλεις ἀκροάσασθαι; κελευσθεὶς οὖν λέγειν οὕτως ἦσε τὸν βασιλέα ὥστ' ἐράνου τε ἀξιοθῆναι καὶ τῶν φίλων εἶς γενέσθαι'. Athen.

- ⁸ XIV p. 644 a: (οὐδὲ τῆς κώμης ἀμνήμων εἰμί) ἦν Πλακοῦντά φησι καλεῖσθαι Δημήτριος ὁ Σκήψιος ἐν δωδεκάτῳ τρωικοῦ διακόσμου, τῶν Ὑποπλακίων Θηβῶν φάσκων αὐτὴν ἀπέχειν σταδίους ἕξ. Athen.
- ⁹ III p. 80 d: Δημήτριος δ' ὁ Σκήψιος ἐν τῷ πεντεκαίδεκάτῳ τοῦ τρωικοῦ διακόσμου εὐφώνους φησὶ γίνεσθαι τοὺς μὴ σύκων ἐσθίοντας. Ἠγησιάνακτα γοῦν τὸν Ἀλεξανδρέα τὸν τὰς ἱστορίας γράψαντα κατ' ἀρχὰς ὄντα πένητα καὶ τραγῳδόν φησι γενέσθαι καὶ ὑποκριτικὸν καὶ εὖηχον, ὀκτωκαίδεκα ἐτῶν σύκων μὴ γευσάμενον. Athen.
- ¹⁰ IV p. 173 f: Δημήτριος δ' ὁ Σκήψιος ἐν ἐκκαίδεκάτῳ τρωικοῦ διακόσμου ἐν τῇ Λακωνικῇ φησὶν ἐπὶ τῆς ὁδοῦ τῆς καλουμένης Ὑακινθίδος ἰδρῦσθαι ἥρωας Μάττωνα καὶ Κεράωνα ὑπὸ τῶν ἐν τοῖς φειδιτίοις ποιούντων τε τὰς μάζας καὶ κεραννύντων τὸν οἶνον διακόνων. Athen.
- ¹¹ VII p. 300 d: περὶ τὸν Εὐλέα ποταμὸν οὗ μνημονεύει Ἀντίμαχος ἐν ταῖς ἐπιγραφομέναις Δέλτοις οὕτως· ἐλθὼν Εὐλῆος πηγὰς ἔπι δινήεντοσ', Δημήτριος ὁ Σκήψιος ἐν ἐκκαίδεκάτῳ τοῦ τρωικοῦ διακόσμου ἐγγέλεις φησὶ διαφόρους γίνεσθαι. Stephan.
- ¹² Byz. p. 569, 6: Σιλίνδιον πόλισμα περὶ τὴν Ἰδην ὡς Δημήτριος ὁ Σκήψιος ἐν ἐκκαίδεκάτῳ τοῦ τρωικοῦ διακόσμου. Athen.
- ¹³ XV p. 697 d: ὁ δ' αὐτὸς οὗτος συγγραφεὺς (scil. Δημήτριος ὁ Σκ.) κὰν τῷ ἐννεακαίδεκάτῳ τῆς αὐτῆς πραγματείας Μνησιπτολέμου φησὶ ποτε τοῦ ἱστοριογράφου, τοῦ παρὰ Ἀντιόχῳ τῷ προσαγορευθέντι μεγάλῳ πλεῖστον ἰσχύσαντος, υἱὸν γενέσθαι Σέλευκον, τὸν τῶν ἰλαρῶν ἁσμάτων ποιητὴν· οὐπερ συνεχῶς ἄδειν εἰώθασι κἀγὼ παιδοφιλήσω· πολὺ μοι κάλλιον ἢ γαμεῖν. παῖς μὲν γὰρ παρεὼν κῆν πολέμῳ μᾶλλον ἐπωφελεῖ. Athen.
- ¹⁴ IV. p. 174 a: ὁ δ' αὐτὸς (scil. Δημήτριος ὁ Σκ.) ἱστορεῖ κὰν τῷ τετάρτῳ καὶ εἰκοστῷ τῆς αὐτῆς πραγματείας Δαίτην ἥρωα τιμώμενον παρὰ τοῖς Τρωσίν, οὗ μνημονεύειν Μίμνερμον. Athen.
- ¹⁵ III p. 91 c: Δημήτριος δ' ὁ Σκήψιος ἐν ἕκτῳ καὶ εἰκοστῷ τοῦ τρωικοῦ διακόσμου Λάκωνά φησι τινὰ κληθέντα ἐπὶ θοῖναν παρατεθέντων ἐπὶ τὴν τράπεζαν θαλαττίων ἐχίνων ἐπιλαβέσθαι ἑνός, οὐκ εἰδότα τὴν χρῆσιν τοῦ ἐδέσματος, ἀλλ' οὐδὲ προσέχοντα τοῖς συνδειπνοῦσι πῶς ἀναλίσκουσιν· ἐνθέντα δὲ εἰς τὸ στόμα σὺν τῷ κελύφει βρύκειν τοῖς ὁδοῦσι τὸν ἐχίνον. δυσχρηστούμενον οὖν τῇ βρώσει καὶ οὐ συνιέντα τὴν ἀντιτυπίαν τῆς τραχύτητος εἶπεῖν· ὦ φάγημα μιρόν, οὔτε μὴ νῦν σε ἀφέω μαλθακισθεῖς οὔτ' αὔθις ἔτι λάβοιμι. Athen.
- ¹⁶ X p. 425 c: Ἑλλησπόντιοι δὲ ἐπεγχύτην ὀνομάζουσι τὸν οἰνοχόον καὶ τὴν κρεανομίαν κρεοδασίαν ὥς φησι Δημήτριος ὁ Σκήψιος ἐν ἕκτῳ καὶ εἰκοστῷ τοῦ τρωικοῦ διακόσμου. Strab.
- ¹⁷ X p. 489: (τινὲς δὲ δύο εἶναι Καλύδνας φασὶ Λέρον καὶ Κάλυμναν ἅσπερ καὶ λέγειν τὸν ποιητὴν). ὁ δὲ Σκήψιος πληθυντικῶς ὠνομάσθαι τὴν νῆσον Καλύμνας φησὶν ὡς Ἀθήνας καὶ Θήβας, δεῖν δὲ ὑπερβατῶς δέξασθαι τὸ τοῦ ποιητοῦ· οὐ γὰρ νήσους Καλύδνας λέγειν, ἀλλ' ,οἱ δ' ἄρα νήσους Νίσυρον τ' εἶχον Κράπαθόν τε Κάσον τε καὶ Κῶν, Εὐρυπύλοιο πόλιν, Καλύδνας τε' (B 676 sqq., ,οἱ δ' ἄρα Νίσυρον τ' εἶχον Κράπαθόν τε Κάσον τε καὶ Κῶν, Εὐρυπύλοιο πόλιν, νήσους τε Καλύδνας'). Harpocration s.
- ¹⁸ v. Ἀδράστειαν— Δημήτριος δ' ὁ Σκήψιος Ἀρτεμίν φησιν εἶναι τὴν Ἀδράστειαν ὑπὸ Ἀδράστου τινὸς ἰδρυμένην. schol.
- ¹⁹ V ad Λ 229: (Περκώτη)· ἀρχαία αὕτη ἦν. νῦν Παλαι—Περκώτην καλοῦσι· τῆς Λαμψακηνῶν δὲ ἦν χώρας. Stephan. Byz. s. v. Περκώτη· καὶ Παλαι—Περκώτη, πόλις Τρωάδος. Steph.
- ²⁰ Byz. 119, 3: Ἀρίσβη πόλις τῆς Τρωάδος, Μυτιληναίων ἄποικος, ἧς οἰκιστὰι Σκαμάνδριος καὶ Ἀσκάνιος υἱὸς Αἰνείου. κεῖται μετὰ Περκώτης καὶ Ἀβύδου. Κεφάλων δὲ φησιν ὅτι Δάρδανος ἀπὸ Σαμοθράκης ἐλθὼν εἰς τὴν Τρωάδα τὴν Τεύκρου τοῦ Κρητὸς θυγατέρα γαμεῖ Ἀρίσβην.

Ἑλλάνικος δὲ Βάτειαν αὐτὴν φησιν. ἔστιν ἐτέρα ἐν Λέσβῳ ἀπὸ Ἀρίσβης τῆς Μάκαρος θυγατρὸς. Ἔφορος δὲ Μέροπος αὐτὴν γενεαλογεῖ καὶ πρώτην Ἀλεξάνδρῳ τῷ Πριάμου γαμηθῆναι. Ἡρόδοτος δὲ καὶ ἰάζων Ἀρίσβαν καλεῖ ἐν πρώτῃ (c. 151). Strab.

- 21 § 27 p. 594: καὶ τὸ Ἴλιον δ' ὃ νῦν ἔστι κωμόπολις τις ἦν, ὅτε πρῶτον Ῥωμαῖοι τῆς Ἀσίας ἐπέβησαν καὶ ἐξέβαλον Ἀντίοχον τὸν μέγαν ἐκ τῆς ἐντὸς τοῦ Ταύρου. φησὶ γοῦν Δημήτριος ὁ Σκήψιος μεῖράκιον <ὦν> ἐπιδημήσας εἰς τὴν πόλιν κατ' ἐκείνους τοὺς καιρούς, οὕτως ὠλιγωρημένην ἰδεῖν τὴν κατοικίαν ὥστε μηδὲ κεραμωτὰς ἔχειν τὰς στέγας· Ἠγησιάνναξ δὲ τοὺς Γαλάτας περαιωθέντας ἐκ τῆς Εὐρώπης ἀναβῆναι μὲν εἰς τὴν πόλιν δεομένους ἐρύματος, παραχρῆμα δ' ἐκλιπεῖν διὰ τὸ ἀτείχιστον· ὕστερον δ' ἐπανόρθωσιν ἔσχε πολλήν. Strab.
- 22 § 33 p. 596: ὑπονοεῖ δ' ὁ Δημήτριος μέχρι δεῦρο (scil. τῆς Κεβρήνης) διατείνειν τὴν περὶ τὸ Ἴλιον χώραν τὴν ὑπὸ τῷ Ἑκτορι, ἀνήκουσαν ἀπὸ τοῦ ναυστάθμου μέχρι Κεβρηνίας· τάφον τε γὰρ Ἀλεξάνδρου δείκνυσθαί φησιν αὐτόθι καὶ Οἰνώνης, ἣν ἱστοροῦσι γυναῖκα γεγονέναι τοῦ Ἀλεξάνδρου πρὶν Ἑλένην ἀρπάσαι· λέγειν τε τὸν ποιητὴν, Κεβριόνην νόθον υἱὸν ἀγακλῆος Πριάμοιο (Π 738), ὃν εἰκὸς εἶναι ἐπώνυμον τῆς χώρας ἢ καὶ πόλεως ὅπερ πιθανώτερον κτλ. —§ 34 (p. 597) fin. schol.
- 23a B ad Y 53: θεῶν ἔπι Καλλικολώνη· Δημήτριος ὁ Σκήψιος λόφον εἶναί φησι σταδίων πέντε τὴν περίμετρον, μεταξὺ Ἰλιέων κώμης καὶ Σιμουῦντος ὃς ἀπέχει κατὰ διάμετρον Σιμουῦντος μὲν στάδια πέντε, Ἰλιέων δὲ κώμης στάδια δέκα. (θεοῖς δὲ αὐτὴν ἀνατίθησιν ὡς πλήθουσιν λιβάσι καὶ λειμῶσι. τὸ δὲ θεῶν καὶ θεῶν δύναται γράφεσθαι, ἵνα δηλοῖ τὸν ἐπειγόμενον.) schol.
- 23b ABD ad Y 3: θρωσμῷ πεδίοιο: ὑψηλῷ τόπῳ ὅθεν καταθορεῖν καὶ πηδῆσαι ἔστιν. ἔστι δὲ οὗτος ἐν Ἰλίῳ σταδίων πέντε τὴν περίμετρον μεταξὺ Σιμουῦντος τοῦ ποταμοῦ καὶ τῆς Ἰλιέων καλουμένης κώμης, ὅπου καὶ αἱ θεαὶ κριθῆναι δοκοῦσι περὶ κάλλους. ὀνομάζεται δὲ Καλλικολώνη, ἐπεὶ τῶν πέριξ τόπων ἐπισημώτατός ἐστιν. ἡ ἱστορία παρὰ Δημητρίῳ τῷ Σκηψίῳ. Hesych.
- 24 s. v. Θύμβρα· τόπος τῆς Ἰλίου παρὰ τὸν Θύμβρον (l. Θύμβριον) λεγόμενον ποταμὸν οὕτως ὀνομασθεὶς τῆς ἀρχαίας πόλεως ἀπέχοντα σταδίους δέκα, ὅπου γε καὶ ἱερὸν Ἀπόλλωνος Θυμβραίου. Nicanor ad A 166: ,οἱ δὲ παρ' Ἴλου σῆμα παλαιοῦ Δαρδανίδαο μέσσον κὰπ πεδίον, παρ' ἐρινεὸν ἐσσεύοντο' μέχρι τοῦ ,μέσσον κὰπ πεδίον' συναπτέον, εἴτα βραχὺ διαστατέον· ὁ γὰρ ἐρινεὸς οὐκ ἐν μέσῳ τῷ πεδίῳ, ἀλλ' ἐγγὺς τῆς πόλεως· ,λαὸν δὲ στήσον παρ' ἐρινεὸν ἔνθα μάλιστα ἄμβατός ἐστι πόλις' (Z 433) .
- 25 .. ταῦτα μὲν ὅτι πλησίον τοῦ τείχους ὁ ἐρινεός. Strab.
- 26 § 36 p. 598: παρατίθησι δ' ὁ Δημήτριος καὶ τὴν Ἀλεξανδρίνην Ἑστίαιαν μάρτυρα τὴν συγγράψασαν περὶ τῆς Ὀμήρου Ἰλιάδος πυνθανομένην εἰ περὶ τὴν νῦν πόλιν ὁ πόλεμος συνέστη καὶ ... τὸ Τρωικὸν πεδίον ὃ μεταξὺ τῆς πόλεως καὶ τῆς θαλάττης ὁ ποιητὴς φράζει· τὸ μὲν γὰρ πρὸ τῆς νῦν πόλεως ὀρώμενον πρόχωμα εἶναι τῶν ποταμῶν ὕστερον γεγονός. Strab.
- 27 § 39 p. 600: Τίμαιον δὲ ψεύσασθαί φησιν ὁ Δημήτριος ἱστοροῦντα ἐκ τῶν λίθων τῶν ἐξ Ἰλίου Περίανδρον ἐπιτειχίσαι τὸ Ἀχίλλειον τοῖς Ἀθηναίοις, βοηθοῦντα τοῖς περὶ Πιττακὸν κτλ. Strab.
- 28col1 § 41 p. 601. Οὕτω μὲν δὴ λέγουσιν οἱ Ἰλιεῖς, Ὀμηρος δὲ ῥητῶς τὸν ἀφανισμόν τῆς πόλεως εἴρηκεν. —καὶ τὰ τοιαῦτα δὲ τοῦ αὐτοῦ τίθενται (scil. ὁ Δημήτριος) τεκμήρια, οἷον ὅτι τῆς Ἀθηνᾶς τὸ ξόανον νῦν μὲν ἐστηκὸς ὁράται, Ὀμηρος δὲ καθήμενον ἐμφαίνει· πέπλον γὰρ κελεύει ,θεῖναι Ἀθηναίης ἐπὶ γούνασιν' (Z 92). βέλτιον γὰρ οὕτως ἢ ὡς τινες (scil. Aristarchus cf. schol. A ad Z 92) δέχονται ἀντὶ τοῦ ,παρὰ τοῖς γόνασι θεῖναι' παρατιθέντες τὸ ,ἢ δ' ἦσται ἐπ' ἐσχάρῃ ἐν πυρὸς αὐγῇ' (Z 52) ἀντὶ τοῦ ,παρ' ἐσχάρῃ'. τίς γὰρ ἂν νοηθεῖη πέπλου ἀνάθεσις παρὰ τοῖς γόνασι; καὶ οἱ τὴν προσωδίαν δὲ διαστρέφοντες ,γουνάσιν' ὡς θυιάσιν ὁποτέρως ἂν

δέξωνται, ἀπεραντολογοῦσιν εἴθ' ἰκετ[είας ἐρμην]εύοντες εἴτε φρένας. πολλὰ δὲ τῶν ἀρχαίων τῆς Ἀθηνᾶς ξοάνων καθήμενα δέικνυται καθάπερ ἐν Φωκαίᾳ Μασσαλίᾳ Ῥώμῃ Χίῳ ἄλλαις πλείοσιν κτλ. schol.

28c012

B ad Z 92. πῶς ὀρθοῦ ὄντος τοῦ Παλλαδίου τὸν πέπλον ἐπὶ γούνασι θεῖναι παρακελεύεται; καὶ τινὲς μὲν οὖν φασὶν ὅτι πολλὰ τῶν Παλλαδίων κάθηται. οἱ δὲ ἀπὸ μέρους τὸ ὅλον σῶμα ὡς ἐπὶ τοῦ ,ἐϋκνήμιδες Ἀχαιοί· οἱ δὲ ὅτι γούνατα καὶ τὰς ἰκετείας φησί· λέγει γάρ ,ἄλλ' ἦτοι μὲν ταῦτα θεῶν ἐνὶ γούνασι κεῖται' (α 267) τουτέστιν ἐν τῇ θεῶν λιτανείᾳ καὶ δεήσει. θεῖναι οὖν τὸν πέπλον ἐπὶ γούνασιν Ἀθηναίης ἀντὶ τοῦ ἐπὶ λιτανείᾳ καὶ δεήσει. οἱ δὲ ὅτι τῇ ἐπὶ ἀντὶ τῆς παρὰ εἴωθε χρῆσθαι ὡς ἐν τῷ ,ποιμαίνων δ' ἐπ' ὅεσσιν' (Z 25). οὕτως οὖν καὶ ἐπὶ γούνασιν ἀντὶ τοῦ παρὰ γούνασιν Ἀθηναίης. Strab.

29

§ 43 p. 602: πολυπίδακον δὲ τὴν ἴδην ἰδίως οἶονται λέγεσθαι διὰ τὸ πλῆθος τῶν ἐξ αὐτῆς ῥεόντων ποταμῶν καθ' ἃ μάλιστα ἡ Δαρδανικὴ ὑποπέπτωκεν αὐτῇ (καὶ) μέχρι Σκήψιος καὶ τὰ περὶ Ἴλιον. ἔμπειρος δ' ὢν τῶν τόπων ὡς ἂν ἐπιχώριος ἀνὴρ ὁ Δημήτριος τότε μὲν οὕτως λέγει περὶ αὐτῶν ,ἔστι γὰρ λόφος τις τῆς Ἰδης Κότυλος ὑπέρεκται δ' οὗτος ἑκατόν που καὶ εἴκοσι σταδίοις Σκήψιος, ἐξ οὗ ὃ τε Σκάμανδρος ῥεῖ καὶ ὁ Γράνικος καὶ Αἴσηπος· κτλ. usque ad § 45 p. 603 fin. Eustath.

30a

p. 890, 5: ἀπὸ τοῦ Καρήσου ποταμοῦ καὶ χώρα τις Καρησηνὴ λέγεται ἣν ὁ ἰδιωτισμὸς Κερασηνὴν φησιν. Hesych.

30b

s. v. Κάρησος· πόλις καὶ ποταμός. schol.

31a

V ad M 20 = Eustath. p. 889, 59: Ῥῆσος· Ῥοίστης (l. Ῥοείτης) μετωνόμασται. ῥεῖ δὲ πρὸς ἄρκτον ἀπὸ καλῆς πεύκης ἥτις ἀπέχει ἀπὸ Ἀδραμυττείου στάδια ρπ'. schol.

31b

V ad M 20: Κάρησος Πίδυς καλεῖται· ῥεῖ δὲ ἀπὸ Μαλοῦντος (cod. ἀπλοῦντος corr. Hercher). Κυζικηνοὶ ὀξυτόνως αὐτὸν καλοῦσιν. ἐμβάλλει γὰρ εἰς Αἴσηπον. ibid.

31c

: Ῥοδῖος· Δάρδανος καλεῖται. ῥεῖ δὲ ἀπὸ Κλεωνδρίας (l. Κλεανδρίας) ἐχούσης Πεύκης (l. ἀπεχούσης καλῆς πεύκης) σταδίου ξ'. Eustath. p. 890, 9 idem habet. schol.

32

AD ad Z 35: Ἀχιλλεὺς ὑπὸ τὸν Τρωικὸν πόλεμον πορθῶν τὰς περιοίκους τῆς Ἰλίου πόλεις ἀφίκετο εἰς τὴν πάλαι μὲν Μονηνίαν, νῦν δὲ Πήδασον καλουμένην καὶ αὐτὴν σὺν ταῖς ἄλλαις ἐλεῖν· ἀπογνόντος δὲ αὐτοῦ τὴν εἰς τὸ τέλος πολιορκίαν διὰ τὴν ὀχυρότητα τοῦ τόπου καὶ μέλλοντος ἀναχωρεῖν, φασὶν εἶσω τῶν τειχῶν οὕσαν τινα παρθένον ἐρασθῆναι τοῦ Ἀχιλλέως καὶ λαβοῦσαν μῆλον εἰς τοῦτο ἐπιγράψαι καὶ ῥῖψαι εἰς μέσον τῶν Ἀχαιῶν· ἦν δὲ ἐν αὐτῷ γεγραμμένον ,μὴ σπεῦδ' Ἀχιλλεῦ πρὶν Μονηνίαν ἐλεῖν· ὕδωρ γὰρ οὐκ ἔνεστι· διψῶσιν κακῶς· τὸν δὲ Ἀχιλλεῦς ἐπιμείναντα οὕτω λαβεῖν τὴν πόλιν τῇ τοῦ ὕδατος σπάνει. (schol. B ... μέλλοντος ἀναχωρεῖν, πηδάσασά τις παρθένος ἐρασθεῖσα αὐτοῦ ἐν μῆλῳ ἔγραψεν οὕτως· ,μὴ σπεῦδ' Ἀχιλλεῦ πρὶν Μονηνίαν ἔλῃς· ὕδωρ γὰρ οὐκ ἔχουσι· διψῶσιν κακῶς· ὁ δὲ περιμείνας ὑπέταξε τὴν πόλιν καὶ Πήδασον ὠνόμασε διὰ τὴν παρθένον.). ἡ ἱστορία παρὰ Δημητρίῳ καὶ Ἡσιόδῳ. Strab.

33

§ 51 p. 606: τὴν δὲ Ἄντανδρον Ἀλκαῖος μὲν καλεῖ Λελέγων πόλιν (fr. 65 B), πρῶτα μὲν Ἄντανδρος Λελέγων πόλις· ὁ δὲ Σκήψιος ἐν ταῖς παρακειμέναις τίθησιν, ὥστ' ἐκπίπτει ἂν εἰς τὴν τῶν Κιλίκων. Steph.

34

Byz. s. v. Σκήψις· πόλις Τρωικὴ. —ἐκλήθη δὲ ἀπὸ τοῦ σκήψασθαι τὴν Ῥεῖαν ἀντὶ τοῦ παιδὸς λίθον τεκεῖν. Strab.

35

§ 53 p. 607: οἶεται δ' ὁ Σκήψιος καὶ βασιλείον τοῦ Αἰνείου γεγονέναι τὴν Σκήψιν, μέσην οὖσαν τῆς τε ὑπὸ τῷ Αἰνείᾳ καὶ Λυρνησοῦ, εἰς ἣν φυγεῖν εἴρηται διωκόμενος ὑπὸ τοῦ Ἀχιλλέως·

φησὶ γοῦν ὁ Ἀχιλλεύς, ἢ οὐ μέμνη, ὅτε πέρ σε βοῶν ἄπο μοῦνον ἐόντα σεῦα κατ' Ἰδαίων ὀρέων ταχέεσσι πόδεσσι, κείθεν δ' ἐς Λυρνησὸν ὑπέκφυγες· αὐτὰρ ἐγὼ τὴν πέρσα μεθορμηθεῖς' (Υ 188 sqq.). Strab.

³⁶ § 58 p. 610: φησὶ δὲ Μυρσίλος Μηθυμναίων κτίσμα εἶναι τὴν Ἄσσον, Ἑλλάνικός τε καὶ Αἰολίδα φησίν, ὥστε καὶ τὰ Γάργαρα καὶ ἡ Λαμπωνία Αἰολέων· Ἀσσίων γάρ ἐστι κτίσμα τὰ Γάργαρα, οὐκ εὖ συνοικούμενα· ἐποίκους γὰρ οἱ βασιλεῖς εἰσήγαγον ἐκ Μιλητουπόλεως ἐρημώσαντες ἐκείνην, ὥστε ἡμιβαρβάρους γενέσθαι φησὶ Δημήτριος αὐτοὺς ὁ Σκήψιος ἀντὶ Αἰολέων. schol.

³⁷ Eurip. Androm. 1: ἔνιοι (corr. Cobet. ἐν ἡ Μ. ἔνθα GT) δὲ καὶ τὴν Χρύσην καὶ τὴν Λυρνησὸν ἐν τῷ τῆς Θήβης πεδίῳ τάσσουσιν ὥς ὁ Αἰσχύλος Λυρνησιίδα προσαγορεύσας τὴν Ἀνδρομάχην ἐν τοῖς Φρυξίν, ἔνθα καὶ ξένως ἱστορεῖ Ἀνδραίμονος αὐτὴν λέγων (fr. 260 Dind.): Ἀνδραίμονος γένεθλον * Λυρνησιίου ὅθεν περ Ἑκτωρ ἄλοχον ἤγαγεν φίλην. schol.

³⁸ V ad P 301: Λαρίσσης· οὐ τῆς ἐν Τροίᾳ· οὐ γὰρ ἂν εἴρηκε τῇλε. ἀλλ' ἔστιν ὁμώνυμος Λάρισσα ἐν Κύμῃ ἢ ἀπέχει χιλίους διακοσίους σταδίους τῆς Ἰλίου. φασὶ τὴν Φρικωνίδα Λάρισσαν. Strab.

³⁹ p. 626: κειμένων δ' οὕτω πως τῶν ἐπῶν παρ' Ὀμήρῳ, Μήσιν αὖ Μέσθλης τε καὶ Ἀντιφός ἡγησάσθην, υἱὲ Ταλαιμένεος, τῷ Γυγαίῃ τέκε λίμνη, οἱ καὶ Μήονας ἦγον ὑπὸ Τμῶλῳ γεγαῶτας' (B 864 sqq.) προσγράφουσι τινες τοῦτο τέταρτον ἔπος, Τμῶλῳ ὑπὸ νιφόνει, Ὑδης ἐν πίοι δῆμῳ. οὐδεμία δ' εὐρίσκεται Ὑδῇ ἐν τοῖς Λυδοῖς. οἱ δὲ καὶ τὸν Τυχίον ἐνθένδε ποιοῦσιν ὃν φησὶν ὁ ποιητὴς, σκυτοτόμων ὅχ' ἄριστος Ὑδῇ ἐνι' (H 221). προστιθέασι δὲ καὶ διότι δρυμώδης ὁ τόπος καὶ κεραυνόβολος καὶ ὅτι ἐνταῦθα οἱ Ἄριμοι· καὶ γὰρ τῷ, εἰν Ἀρίμοις ὅθι φασὶ Τυφώος ἔμμεναι εὐνάς' (B 783) ἐπεισφέρουσι, χώρῳ ἐνὶ δρυόνει Ὑδης ἐν πίοι δῆμῳ. ἄλλοι δ' ἐν Κιλικίᾳ τινὲς δ' ἐν Συρίᾳ πλάττουσι τὸν μῦθον τοῦτον, οἱ δ' ἐν Πιθηκούσσαις, οἱ καὶ τοὺς πιθήκους φασὶ παρὰ τοῖς Τυρρηνοῖς ἀρίμους καλεῖσθαι· οἱ δὲ τὰς Σάρδεις Ὑδην ὀνομάζουσιν, οἱ δὲ τὴν ἀκρόπολιν αὐτῆς. πιθανωτάτους δ' ὁ Σκήψιος ἡγεῖται τοὺς ἐν τῇ Κατακεκαυμένη τῆς Μυσίας τοὺς Ἀρίμους τιθέντας. Eustath.

⁴⁰ p. 366, 14: ἡ δὲ κατ' Εὐριπίδην (scil. ἔκδοσις) μετὰ τὸν τρίτον στίχον οὗ ἀρχὴ τὸ, οἱ καὶ Μήονας ἦγον' (B 866) γράφει τέταρτον τοῦτον κατὰ σχῆμα ἐπαναλήψεως, Τμῶλῳ ὑπὸ νιφόνει, Ὑδης ἐν πίοι δῆμῳ. Strab.

⁴¹ p. 627 § 8: φησὶ δὲ Καλλισθένης ἀλῶναι τὰς Σάρδεις ὑπὸ Κιμμερίων πρῶτον, εἴθ' ὑπὸ Τρηρῶν καὶ Λυκίων, ὅπερ καὶ Καλλῖνον δηλοῦν τὸν τῆς ἐλεγεῖας ποιητὴν, ὅσατα δὲ τὴν ἐπὶ Κύρου καὶ Κροίσου γενέσθαι ἄλωσιν. λέγοντος δὲ τοῦ Καλλίνου τὴν ἔφοδον τῶν Κιμμερίων ἐπὶ τοὺς Ἡσιονῆας γεγονέναι, καθ' ἣν αἱ Σάρδεις ἐάλωσαν, εἰκάζουσιν οἱ περὶ τὸν Σκήψιον ἱαστὶ λέγεσθαι Ἡσιονεῖς τοὺς Ἀσιονεῖς, τάχα γὰρ ἡ Μηονία, φησίν, Ἀσία ἐλέγετο, καθ' ὃ καὶ Ὅμηρος εἴρηκεν, Ἀσίῳ ἐν λειμῶνι καὶ σπυρίου ἀμφὶ ῥέεθρα" (B 461). Steph.

⁴² Byz. p. 304, 15: Ἡσιονία ἡ Σάρδεων χώρα ἡ καὶ Ἀσία. schol.

⁴³ Apollon. Rhod. B 777: δι' Ἀσίδος ἡπεῖριοιο· τῆς Λυδίας λέγει. Ἀσία γὰρ τὸ πρότερον ἐκαλεῖτο ἡ Λυδία. καὶ Ὅμηρος, Ἀσίῳ ἐν λειμῶνι. Strab.

⁴⁴ p. 680: (τοὺς δ' Ἀλιζῶνας αὐτὸς [scil. Ἀπολλόδωρος] πλάττει) μᾶλλον δ' οἱ πρῶτοι τοὺς Ἀλιζῶνας ἀγνοήσαντες τίνες εἰσὶ, καὶ μεταγράφοντες πλεοναχῶς καὶ πλάττοντες τὴν τοῦ ἀργύρου γενέθλην καὶ ἄλλα πολλὰ μέταλλα, ἐκλελειμμένα ἅπαντα. πρὸς ταύτην δὲ τὴν φιλοτιμίαν κάκεινας συνήγαγον τὰς ἱστορίας ἃς ὁ Σκήψιος τίθησι παρὰ Καλλισθένους λαβὼν καὶ ἄλλων τινῶν, οὐ καθαρευόντων τῆς περὶ τῶν Ἀλιζῶνων ψευδοδοξίας· ὥς ὁ μὲν Ταντάλου πλοῦτος καὶ τῶν Πελοπιδῶν ἀπὸ τῶν περὶ Φρυγίαν καὶ Σίπυλον μετὰλλων ἐγένετο· ὁ δὲ Κάδμου [ἐκ τῶν] περὶ Θράκην καὶ τὸ Παγγαῖον ὄρος· ὁ δὲ Πριάμου ἐκ τῶν ἐν Ἀστυροῖς περὶ Ἀβυδὸν χρυσείων, ὧν καὶ νῦν ἔτι μικρὰ λείπεται· πολλὴ δ' ἡ ἐκβολὴ καὶ τὰ ὀρύγματα σημεία

τῆς πάλαι μεταλλείας· ὁ δὲ Μίδου ἐκ τῶν περὶ τὸ Βέρμιον ὄρος· ὁ δὲ Γύγου καὶ Ἀλυάττου καὶ Κροίσου ἀπὸ τῶν ἐν Λυδία † τῆς μεταξὺ Ἀταρνέως τε καὶ Περγάμου πολίχνη ἐρήμη ἐκμεταλλευμένα ἔχουσα τὰ χωρία. Strab.

45 p. 550: ὑπονοεῖ δὲ καὶ ὁ Σκήψιος τὴν τοῦ ὀνόματος μετάπτωσιν ἐξ Ἀλύβων εἰς Χάλυβας, τὰ δ' ἐξῆς καὶ τὰ συνωδὰ (scil. quae Strabo modo exposuit) οὐ νοῶν καὶ μάλιστα ἐκ τίνος Ἀλιζώνους εἶρηκε τοὺς Χάλυβας (scil. ὁ ποιητής) ἀποδοκιμάζει τὴν δόξαν. —ὁ δὲ Σκήψιος οὔτε τὴν τούτου (scil. Ἐφόρου), [ὡς] ἔοικεν, ἀποδεξάμενος οὔτε [τὴν] τῶν περὶ τὴν Παλλήνην τοὺς Ἀλιζώνους ὑπολαβόντων (ὧν ἐμνήσθημεν ἐν τοῖς Μακεδονικοῖς), ὁμοίως διαπορεῖ καὶ πῶς ἐκ τῶν ὑπὲρ τὸν Βορυσθένη νομάδων ἀφίχθαι συμμαχίαν τοῖς Τρωσί τις νομίσειεν, ἐπαινεῖ δὲ μάλιστα τὴν Ἐκαταίου τοῦ Μιλησίου καὶ Μενεκράτους τοῦ Ἐλαΐτου τῶν Ξενοκράτους γνωρίμων ἀνδρὸς δόξαν καὶ τὴν Παλαιφάτου, ὧν ὁ μὲν ἐν γῆς περιόδῳ φησὶν· ἐπὶ δ' Ἀλαζίη πόλι ποταμός [ἐστὶ] Ὀδρύσης [δς] ῥέων διὰ Μυγδονίης πεδίου ἀπὸ δύσιος ἐκ τῆς λίμνης τῆς Δασκυλίτιδος ἐς Ῥύνδακον ἐσβάλλει. ἔρημον δὲ εἶναι νῦν τὴν Ἀλαζίαν λέγει, κώμας δὲ πολλὰς τῶν Ἀλαζώνων οἰκεῖσθαι δι' ὧν [ὁ] Ὀδρύσης ῥεῖ, ἐν δὲ ταύταις τὸν Ἀπόλλωνα τιμᾶσθαι διαφερόντως καὶ μάλιστα κατὰ τὴν ἐφορίαν τῶν Κυζικηνῶν. ὁ δὲ Μενεκράτης ἐν τῇ Ἑλλησποντιακῇ περιόδῳ ὑπερκεῖσθαι λέγει τῶν περὶ τὴν Μύρλειαν τόπων ὀρεινὴν συνεχῇ, ἣν κατῴκει τὸ τῶν Ἀλιζώνων ἔθνος· δεῖ δέ, φησί, γράφειν ἐν τοῖς δύο λάβδα, τὸν δὲ ποιητὴν ἐν τῷ ἐνὶ γράφειν διὰ τὸ μέτρον. ὁ δὲ Παλαιφάτος φησιν ἐξ Ἀλαζώνων τῶν ἐν τῇ Ἀλόπῃ οἰκούντων, νῦν δὲ Ζελεία, τὸν Ὀδίον καὶ τὸν Ἐπίστροφον στρατεῦσαι. —τοὺς περὶ Πύγελα λέγοντας τοὺς Ἀμαζῶνας μεταξὺ Ἐφέσου καὶ Μαγνησίας καὶ Πριήνης φλυαρεῖν φησὶν ὁ Δημήτριος· τὸ γὰρ ,τηλόθεν' οὐκ ἐφαρμόττειν τῷ τόπῳ· (πόσῳ οὖν μᾶλλον οὐκ ἐφαρμόττει τῷ περὶ Μυσίαν καὶ Τευθρανίαν;) Νὴ Δία ἀλλὰ φησι δεῖν ἔναι καὶ ἀκύρως προστιθέμενα δέχεσθαι, ὡς καὶ ,τῇλ' ἐξ Ἀσκανίης' καὶ ,Ἀρναῖος δ' ὄνομ' ἔσκε, τὸ γὰρ θέτο πότνια μήτηρ' καὶ ,εἴλετο δὲ κληῖδ' εὐκαμπέα χειρὶ παχείῃ Πηνελόπῃ'. (δεδόσθω δὴ καὶ τοῦτο· ἀλλ' ἐκεῖνα οὐ δοτέα) οἷς προσέχων ὁ Δημήτριος οὐδὲ τοῖς ὑπολαβοῦσι δεῖν ἀκούειν ,τηλόθεν' ἐκ Χαλύβης' πιθανῶς ἀντείρηκε. συγχωρήσας γὰρ ὅτι, εἰ καὶ μὴ ἔστι νῦν ἐν τοῖς Χάλυψι τὰ ἀργυρεῖα, ὑπάρξαι γε ἐνεδέχετο, ἐκεῖνό γε οὐ συγχωρεῖ ὅτι καὶ ἔνδοξα ἦν καὶ ἄξια μνήμης, καθάπερ τὰ σιδηρεῖα. —τί δ' εἰ μὴ κατὰ τοὺς ἥρωας, ἀλλὰ καθ' Ὅμηρον εἰς δόξαν ἀφίκτο τὰ ἀργυρεῖα, ἄρα μέμφαιτό τις ἂν τὴν ἀπόφασιν τοῦ ποιητοῦ; πῶς οὖν εἰς τὸν ποιητὴν ἡ δόξα ἀφίκετο; (πῶς δ' ἡ τοῦ ἐν τῇ Τεμέσῃ χαλκοῦ τῇ Ἰταλιώτιδι κτλ.). ἀλλ' οὐδ' οἷς συνηγορεῖ, τούτοις ὁμολογεῖ· τὰ γὰρ περὶ τὴν Σκῆψιν τοποθετῶν τὴν ἑαυτοῦ πατρίδα, πλησίον τῆς Σκῆψιος καὶ τοῦ Αἰσῆπου Νέαν κώμην καὶ Ἀργυρίαν λέγει καὶ Ἀλαζόνιον ... ὁ δὲ Ἐκαταῖος κτλ. Strab.

46 VII, 331 fr. 35: ἐνταῦθα δὲ καὶ διῶρυξ δέικνυται ἢ περὶ τὴν Ἀκανθον, καθ' ἣν Ξέρξης τὸν Ἀθω διορύξει λέγεται καὶ διαγαγεῖν ἐκ τοῦ Στρυμονικοῦ κόλπου διὰ τοῦ ἰσθμοῦ, δεξάμενος τὴν θάλασσαν εἰς τὴν διώρυγα. Δημήτριος δ' ὁ Σκήψιος οὐκ οἶεται πλευσθῆναι τὴν διώρυγα ταύτην· μέχρι μὲν γὰρ δέκα σταδίων εὐγέων καὶ ὀρυκτὴν εἶναι, διορωρύχθαι δ' ἐπὶ πλάτος πλεθριαῖον, εἴθ' ὑψηλὸν εἶναι πλαταμῶνα σταδιαῖον σχεδόν τι τὸ μῆκος, ὅσον οὐκ ἐνὸν ἐκλατομηθῆναι δι' ὅλου μέχρι θαλάσσης· εἰ δὲ καὶ μέχρι δεῦρο, οὐ γὰρ κατὰ βυθοῦ ὥστε πόρον γενέσθαι πλωτόν· ὅπου Ἀλέξανδρον τὸν Ἀντιπάτρου πόλιν ὑποδείμασθαι τὴν Οὐρανόπολιν τριάκοντα σταδίων τὸν κύκλον ἔχουσαν. schol. BLV ad Ξ 229: τοῦτο δὲ (scil. τὸ ὄρος) ὥρυξε Ξέρξης καταπλήξει βουλόμενος Ἑλλήνας. Δημήτριος δὲ ὁ Σκήψιος ψευδὲς εἶναι τοῦτο φησιν. Strab.

47 VII, 331 fr. 57: Δημήτριος δ' ὁ Σκήψιος ἐν τοῖς περὶ τοῦ τρωικοῦ διακόσμου τὸ μὲν ἐκ Περίνθου μέχρι Βυζαντίου φησὶν ἑξακοσίους σταδίους, τὸ δ' ἴσον μέχρι Παρίου, τὴν δὲ Προποντίδα μήκει

μὲν χιλίων καὶ τετρακοσίων ἀποφαίνει σταδίων, εἰς εὖρος δὲ πεντακοσίων. τοῦ δ' Ἑλλησπόντου τὸ στενώτατον ἑπταστάδιόν φησι, μήκος δὲ τετρακοσίων. Strab.

- 48 I p. 58: πολλῶν δὲ συναγωγὰς ποιησαμένων τοιαύτας (scil. de terrae mutationibus) ἀρκέσει τὰ ὑπὸ τοῦ Σκηψίου Δημητρίου συνηγμένα οἰκείως παρατεθέντα. μνησθεὶς γὰρ τῶν ἐπῶν τούτων, κρουνῶ δ' ἴκανον καλιρρόω ἔνθα τε πηγαὶ δοιαὶ ἀναΐσσουσι Σκαμάνδρου δινήεντος. ἡ μὲν γὰρ θ' ὕδατι λιαρῶ, ἡ δ' ἑτέρα θέρει προρέει εἰκυῖα χαλάζῃ' (X 147 sqq.) οὐκ ἔα θαυμάζειν, εἰ νῦν ἡ μὲν τοῦ ψυχροῦ ὕδατος μένει πηγὴ, ἡ δὲ τοῦ θερμοῦ οὐχ ὁράται. δεῖν γὰρ φησιν αἰτιᾶσθαι τὴν ἔκλειψιν τοῦ θερμοῦ ὕδατος. μιμνήσκεται δὲ πρὸς ταῦτα τῶν ὑπὸ Δημοκλέους λεγομένων σεισμῶν τινὰς μεγάλους τοὺς μὲν πάλαι περὶ Λυδίας γενομένους καὶ Ἰωνίαν μέχρι τῆς Τρωάδος ἱστοροῦντος, ὑφ' ὧν καὶ κῶμαι κατεπόθησαν καὶ Σίπυλος κατεστράφη κατὰ τὴν Ταντάλου βασιλείαν καὶ ἐξ ἐλῶν λίμναι ἐγένοντο, τὴν δὲ Τροίαν ἐπέκλυσε κῦμα. Strab.
- 49 X p. 456: Ἀστερία νησίον (Ἀστερίς δ' ὑπὸ τοῦ ποιητοῦ λέγεται), ἣν ὁ μὲν Σκήψιος μὴ μένειν τοιαύτην οἶαν φησὶν ὁ ποιητής, λιμένες δ' ἔνι ναύλοχοι αὐτῇ ἀμφίδυμοι' (δ 846). ὁ δὲ Ἀπολλόδωρος κτλ. Strab.
- 50 I p. 45: πρὸς Νεάνθη τὸν Κυζικηνὸν φιλοτιμοτέρως ἀντιλέγων (scil. ὁ Δημήτριος) εἰπόντα ὅτι οἱ Ἀργοναῦται πλέοντες εἰς Φᾶσιν τὸν ὑφ' Ὀμήρου καὶ τῶν ἄλλων ὁμολογούμενον πλοῦν ἰδρύσαντο τὰ τῆς Ἰδαίας μητρὸς ἱερὰ περὶ Κύζικον, ἀρχὴν φησι μὴδ' εἰδέναι τὴν εἰς Φᾶσιν ἀποδημίαν τοῦ Ἰάσονος Ὀμηρον. (τοῦτο δ' οὐ μόνον τοῖς ὑφ' Ὀμήρου λεγομένοις μάχεται, ἀλλὰ καὶ τοῖς ὑπ' αὐτοῦ). φησὶ γὰρ τὸν Ἀχιλλέα Λέσβον μὲν πορθῆσαι καὶ ἄλλα χωρία, Λήμνου δ' ἀποσχέσθαι καὶ τῶν πλησίον νήσων διὰ τὴν πρὸς Ἰάσονα καὶ τὸν υἱὸν Εὐνέων συγγένειαν τότε τὴν νῆσον κατέχοντα. *ibid.* p. 46: εἰ δ' ὥσπερ ὁ Σκήψιος φησι παραλαβὼν μάρτυρα Μίμνερμον, ὃς ἐν (ἐπὶ Wilam.) τῷ ὤκεανῳ ποιήσας τὴν οἴκησιν τοῦ Αἰήτου πρὸς ταῖς ἀνατολαῖς ἐκτὸς πεμφθῆναί φησιν ὑπὸ τοῦ Πελίου τὸν Ἰάσονα καὶ κομίσει τὸ δέρος (οὔτ' ἂν ἐπὶ τὸ δέρος ἐκεῖσε πομπὴ πιθανῶς λέγοιτο εἰς ἀγνώτας καὶ ἀφανεῖς τόπους, οὐδέ κοτ' ἂν μέγα κῶας ἀνήγαγεν αὐτὸς Ἰήσων ἐξ Αἴης τελέσας ἀλγινέσσαν ὁδόν' κτλ.) (fr. Mimn. 11 B). *schol.*
- 51 Apollon. Rhod. A 230: ὁ δὲ Σκήψιος Δημήτριός φησι τοὺς τὴν Ἰωλκὸν οἰκοῦντας Μινύας προσαγορεύεσθαι. *ibid.*
- 52 A 238: Παγασαὶ ἀκρωτήριον Μαγνησίας, ὠνομάσθη δὲ ἀπὸ τοῦ ἐκεῖ πεπῆχθαι τὴν Ἀργῶ. ὁ δὲ Σκήψιος ἀπὸ τοῦ πηγαῖς περιρρέεσθαι τοὺς τόπους. ἔστι δὲ καὶ Παγασαίου Ἀπόλλωνος ἱερὸν. *schol.*
- 53 Apollon. Rh. Γ 134: ἄνθρωπ' ἐν Ἰδαίῳ (ἢ τῷ τῆς Κρήτης ἢ τῷ τῆς Τροίας). ἀντιποιοῦνται γὰρ καὶ Τρῶες τῆς τοῦ Διὸς γενέσεως καθά φησιν Δημήτριος ὁ Σκήψιος. *schol.*
- 54 Pindar. Ol. V, 42: Ἰδαῖον ἄντρον· ἐν Ἥλιδι Δημήτριος ὁ Σκήψιος νεῶν διακόσμου ἱερὸν Διός. ἔνιοι δὲ νομίζοντες μὴ τῶν ἐν Ἥλιδι χωρίων αὐτὸν μεμνήσθαι ὑπέλαβον μνημονεύειν Ἰδῆς τῆς ἐν Κρήτῃ ἢ τῆς ἐν Τροίᾳ (οὕτω Θέων φησί). Strab.
- 55 p. 339: ἐκεῖνος (scil. ὁ Δημήτριος) οὗ φησιν εἶναι Σελλήεντα ἐν Θεσπρωτοῖς ποταμόν, ἀλλ' ἐν τῇ Ἠλείᾳ παρὰ τὴν ἐκεῖ Ἐφύραν (ὡς προείπομεν). *schol.*
- 56 V ad O 531: ἐξ Ἐφύρης τῆς ἐν Ἥλιδι ἥς καὶ ἐν ἄλλοις μνημονεύει· ἡ καὶ εἰς Ἐφύρην ἐθέλει πείραν ἄρουραν' (β 328). —ποταμὸς Ἥλιδος ὁ Σελλήεις ὃς ῥεῖ ἀπὸ Λασιώνος ὄρους. *schol.* D. ad eundem l.: τῆς ἐν Ἥλιδι ἡ νῦν καλεῖται Οἰνότη. Strab.
- 57 VIII p. 340 (v. s. p. 7 sq.): postquam poëtam in versibus B 615 sqq. οἱ δ' ἄρα Βουπράσιόν τε καὶ Ἥλιδα δῖαν ἔναιον ὅσον ἐφ' Ὑρμίνῃ καὶ Μύρσινος ἐσχατόωσα πέτρῃ τ' Ὠλενίῃ καὶ Ἀλείσιον ἐντὸς ἐέργει κτλ. *parum accurate locutum esse, expositum est, quaerendi finis fit in verbis*

hisce: καὶ τὸ Βουπράσιον μὲν δὴ μέρος ἦν τῆς Ἥλιδος. ποιητικῶ δέ τινι σχήματι συγκαταλέγειν τὸ μέρος τῷ ὅλῳ φασὶ τὸν Ὅμηρον ὡς τὸ ,ἀν' Ἑλλάδα καὶ μέσον Ἄργος' καὶ ,ἀν' Ἑλλάδα τε Φθίην τε' ,Κουρήτες τ' ἐμάχοντο καὶ Αἰτωλοί' ,οἱ δ' ἐκ Δουλιχίου Ἐχινάων θ' ἱεράων'. καὶ γὰρ τὸ Δουλίχιον τῶν Ἐχινάδων. χρῶνται δὲ καὶ οἱ νεώτεροι· Ἰππῶναξ μὲν· ,Κυπρίων βέκος φαγοῦσι καὶ Ἀμαθουσίων πυρόν·' Κύπριοι γὰρ καὶ οἱ Ἀμαθούσιοι· καὶ Ἀλκμὰν δέ· ,Κύπρον ἱμερτὰν λιποῖσα καὶ Πάφον περιρρύταν·' καὶ Αἰσχύλος· ,Κύπρου Πάφου τ' ἔχουσα πάντα κλῆρον·' Nicanor ad A 757: ὁφρ' ἐπὶ Βουπρασίου πολυπύρου βήσαμεν ἵππους πέτρης τ' Ὀλενίης καὶ Ἀλεισίου ἔνθα κολώνη κέκληται (ἦτοι διασταλτέον ἐπὶ τὸ Ἀλίσίου) ἢ συναπτέον τοῖς ἐξῆς ὡς Δημήτριος ὁ Σκήψιος.

- 59 Strab. VIII p. 344 (§ 15): πρὸς ἄρκτον δ' ὁμορα ἦν τῷ Πύλῳ δύο πολίδια Τριφυλιακὰ Ὑπανα καὶ Τυμπανέαι, ὧν τὸ μὲν εἰς Ἥλιν συνωκίσθη τὸ δ' ἔμεινε. καὶ ποταμοὶ δὲ δύο ἐγγὺς ῥέουσιν ὃ τε Δαλίῳν καὶ ὁ Ἀχέρων, ἐμβάλλοντες εἰς τὸν Ἀλφειόν. ὁ δὲ Ἀχέρων κατὰ τὴν πρὸς τὸν Αἶδην οἰκειότητα ὠνόμασται· ἐκτετίμηται γὰρ δὴ σφόδρα τὰ τε τῆς Δήμητρος καὶ τῆς Κόρης ἱερὰ ἐνταῦθα καὶ τὰ τοῦ Αἰδοῦ, τάχα διὰ τὰς ὑπεναντιότητας ὡς φησὶν ὁ Σκήψιος Δημήτριος. καὶ γὰρ εὐκαρπὸς ἐστὶ καὶ ἐρυσίβην γεννᾷ καὶ θρύον ἢ Τριφυλία· διόπερ ἀντὶ μεγάλης φορᾶς πυκνὰς ἀφορίας γίνεσθαι συμβαίνει κατὰ [τούτους] τοὺς τόπους. Steph.
- 60 Byz. p. 79, 6: Ἀλύβη. ,τηλόθεν ἐξ Ἀλύβης ὅθεν ἀργύρου ἐστὶ γενέθλη·' παρὰ ταύτην ἐλθεῖν Ῥέα λέγεται Δία φέρουσα νεογνόν. οἱ ταύτην οἰκοῦντες Ἀλυβες, ἀντὶ τῶν ἀργυρείων μετάλλων σιδηρᾷ ἔχοντες. Strab.
- 61 X p. 472: ... ἔτι δὲ Κρόνου τινές, ἄλλοι δὲ Διὸς καὶ Καλλιόπης φασὶ τοὺς Κορύβαντας τοὺς αὐτοὺς τοῖς Καβείροις ὄντας, ἀπελθεῖν δὲ τούτους εἰς Σαμοθράκην καλουμένην πρότερον Μελίτην, τὰς δὲ πράξεις αὐτῶν μυστικὰς εἶναι. ταῦτα δ' οὐκ ἀποδεξάμενος ὁ Σκήψιος ὁ τοὺς μύθους συναγαγὼν τούτους, ὡς μηδενὸς ἐν Σαμοθράκῃ μυστικοῦ λόγου περὶ Καβείρων λεγομένου, παρατίθησιν ὁμοίως (ὁμῶς Xyl.) καὶ Στησιμβρότου τοῦ Θασίου δόξαν ὡς τὰ ἐν Σαμοθράκῃ ἱερὰ τοῖς Καβείροις ἐπιτελοῖτο· καλεῖσθαι δὲ φησὶν αὐτοὺς ἐκεῖνος ἀπὸ τοῦ ὄρους τοῦ ἐν τῇ Βερεκυντίᾳ Καβείρου. οἱ δ' Ἐκάτης προπόλους νομίζουσι τοὺς Κουρήτας τοὺς αὐτοὺς τοῖς Κορύβασιν ὄντας. φησὶ δὲ πάλιν ὁ Σκήψιος ἐν τῇ Κρήτῃ τὰς τῆς Ῥέας τιμὰς μὴ νομίζεσθαι μηδὲ ἐπιχωριάζειν ὑπεναντιούμενος τῷ τοῦ Εὐριπίδου λόγῳ (Bacch. vs. 55 sqq. cf. p. 469), ἀλλ' ἐν τῇ Φρυγίᾳ μόνον καὶ τῇ Τρωάδι, τοὺς δὲ λέγοντας μυθολογεῖν μᾶλλον ἢ ἱστορεῖν, πρὸς τοῦτο δὲ καὶ τὴν τῶν τόπων ὁμωνυμίαν συμπρᾶξαι τυχὸν ἴσως αὐτοῖς· Ἰδὴ γὰρ τὸ ὄρος τό τε Τρωικόν καὶ τὸ Κρητικόν, καὶ Δίκη τὸς ἐν τῇ Σκηψίᾳ καὶ ὄρος ἐν Κρήτῃ· τῆς δὲ Ἰδῆς λόφος Πύτνα ἀφ' οὗ Ἱεράπυτνα ἢ πόλις, Ἱποκόρωνά τε τῆς Ἀδραμυττηνῆς καὶ Ἱποκορώνιον ἐν Κρήτῃ, Σαμώνιον τε τὸ ἐωθινὸν ἀκρωτήριον τῆς νήσου καὶ πεδίον ἐν τῇ Νεανδρίδι καὶ τῇ Ἀλεξανδρέων. p. 473: πιθανὸν δὲ φησὶν ὁ Σκήψιος, Κουρήτας μὲν καὶ Κορύβαντας εἶναι τοὺς αὐτοὺς [Κουρήτας δὲ λέγεσθαι add. Meineke], οἱ περὶ τὰς τῆς μητρὸς τῶν θεῶν ἀγιστείας πρὸς ἐνόπλιον ὄρχησιν ἦθεοι καὶ κόροι τυγχάνουσι παρειλημμένοι· καὶ Κορύβαντες [Κορύβαντας M.] δὲ ἀπὸ τοῦ κορύπτοντας βαίνειν [καὶ add. M.] ὄρχηστικῶς οὖς (οἶους M.) καὶ βητάρμονας λέγει ὁ ποιητής ,δεῦτ' ἄγε Φαιήκων βητάρμονες ὅσοι ἄριστοι' (θ 250). τῶν δὲ Κορυβάντων ὄρχηστικῶν καὶ ἐνθουσιαστικῶν ὄντων καὶ τοὺς μανικῶς κινουμένους κορυβαντιᾶν φαμέν. Strab.
- 62 VII p. 331 fr. 50: ὅτι τὴν Σαμοθράκην Ἰασίων καὶ Δάρδανος ἀδελφοὶ ᾤκουν· κεραυνωθέντος δὲ Ἰασίωνος διὰ τὴν εἰς Δήμητρα ἀμαρτίαν ὁ Δάρδανος ἀπάρας ἐκ Σαμοθράκης ἐλθὼν ᾤκησεν ἐν τῇ ὑπωρεΐᾳ τῆς Ἰδῆς, τὴν πόλιν Δαρδανίαν καλέσας καὶ ἐδίδαξε τοὺς Τρώας τὰ ἐν Σαμοθράκῃ μυστήρια· ἐκαλεῖτο δὲ ἡ Σαμοθράκη Σάμος πρίν. ibid. fr. 51: ὅτι τοὺς ἐν τῇ Σαμοθράκῃ τιμωμένους θεοὺς εἰρήκασι πολλοὶ τοὺς αὐτοὺς τοῖς Καβείροις οὐδ' αὐτοὺς ἔχοντες λέγειν

τοὺς Καβείρους οἳ τινές εἰσι καθάπερ τοὺς Κύρβαντας καὶ Κορύβαντας ὡς δ' αὐτως Κουρήτας καὶ Ἰδαίους Δακτύλους. Steph.

⁶³ Byz. s. v. Πολίχνα· πόλις τῆς Τρωάδος. — ἔστι καὶ Κρήτης Πολίχνη πόλις schol.

⁶⁴ V ad M 22: Σιμόεις· καὶ ἄλλος ἐν Κρήτῃ. ἔστι δὲ μικρὸς ὁ Σιμοῦς. Pausan.

⁶⁵ X, 12, 2—7: ἡ δὲ Ἥροφίλη νεωτέρα μὲν ἐκείνης (scil. τῆς Λιβύσσης Σιβύλλης), φαίνεται δὲ ὅμως πρὸ τοῦ πολέμου γεγονυῖα καὶ αὕτη τοῦ Τρωικοῦ καὶ Ἑλένης τε προεδήλωσεν ἐν τοῖς χρησμοῖς ὡς ἐπ' ὀλέθρῳ τῆς Ἀσίας καὶ Εὐρώπης τραφήσοιτο ἐν Σπάρτῃ καὶ ὡς Ἴλιον ἀλώσεται δι' αὐτὴν ὑπὸ Ἑλλήνων κτλ. Stephan.

⁶⁶ Byz. 445, 15: Μερμησός, πόλις Τρωική, ἀφ' ἧς ἡ ἐρυθραία Σίβυλλα· ἦν γὰρ καὶ ἡ πόλις αὐτοῖς ἐρυθρὰ τῷ χρώματι. Strab.

⁶⁷ VIII p. 374: μεταξὺ δὲ Τροιζῆνος καὶ Ἐπιδαύρου χωρίον ἦν ἐρυμνὸν Μέθανα καὶ Χερρόνησος ὁμώνυμος τούτῳ. παρὰ Θουκυδίδῃ δὲ (IV, 42, 2) ἐν τισιν ἀντιγράφοις Μεθώνη φέρεται ὁμωνύμως τῇ Μακεδονικῇ, ἐν ᾗ Φίλιππος ἐξεκόπη τὸν ὀφθαλμὸν πολιορκῶν· διόπερ οἶται τινὰς ἐξαπατηθέντας ὁ Σκήψιος Δημήτριος τὴν ἐν τῇ Τροιζηνίᾳ Μεθώνην ὑπονοεῖν καθ' ἧς ἀράσασθαι λέγεται τοὺς ὑπ' Ἀγαμέμνονος πεμφθέντας ναυτολόγους μηδέποτε παύσασθαι [τοῦ] τειχοδομεῖν, οὐ τούτων ἀλλὰ τῶν Μακεδόνων ἀνανευσάντων, ὥς φησι Θεόπομπος· τούτους δ' οὐκ εἰκὸς ἐγγὺς ὄντας ἀπειθῆσαι. Strab.

⁶⁸ IX p. 438: φησὶ δ' ὁ Σκήψιος ἐκ τοῦ Ὀρμενίου τὸν Φοῖνικα εἶναι καὶ φεύγειν αὐτὸν ἐνθένδε παρὰ τοῦ ,πατρὸς Ἀμύντορος Ὀρμενίδαο' (I 448) εἰς τὴν Φθίαν ,ἐς Πηλῆα ἄνακτα' (I 480). ἐκτίσθαι γὰρ ὑπὸ Ὀρμένου τὸ χωρίον τοῦτο τοῦ † Κερφίου τοῦ Αἰόλου· παῖδας δὲ τοῦ Ὀρμένου γενέσθαι τὸν τε Ἀμύντορα καὶ Εὐαίμονα, ὧν τοῦ μὲν εἶναι Φοῖνικα τοῦ δ' Εὐρύπυλον· φυλαχθῆναι δὲ τῷ Εὐρύπυλῳ τὴν διαδοχὴν κοινήν, ἅτε ἂν ἀπελθόντος τοῦ Φοίνικος ἐκ τῆς οἰκείας· καὶ δὴ καὶ γράφει οὕτως ,οἷον ὅτε πρῶτον λίπον Ὀρμένιον πολύμηλον' ἀντὶ τοῦ ,λίπον Ἑλλάδα καλλιγύναικα' (I 447). Κράτης δὲ Φωκέα ποιεῖ τὸν Φοῖνικα τεκμαιρόμενος ἐκ τοῦ κράνους τοῦ Μέγητος, ᾧ ἐχρήσατο ὁ Ὀδυσσεὺς κατὰ τὴν νυκτεγεροσίαν, περὶ οὗ φησὶν ὁ ποιητὴς ὅτι ,ἐξ Ἑλεῶνος Ἀμύντορος Ὀρμενίδαο ἐξέλετ' Αὐτόλυκος πυκινὸν δόμον ἀντιτορήσας' (K 266 sq.) τὸν τε γὰρ Ἑλεῶνα ἐν τῷ Παρνασῶ πολίχνιον εἶναι τὸν τε Ὀρμενίδην Ἀμύντορα οὐκ ἄλλον τινὰ λέγεσθαι ἢ τὸν τοῦ Φοίνικος πατέρα καὶ τὸν Αὐτόλυκον οἰκοῦντα ἐν τῷ Παρνασῶ τοιχωρυχεῖν τὰ τῶν γειτόνων, ὅπερ κοινόν ἐστι τοιχωρύχου παντός, οὐ τὰ τῶν πόρρωθεν. ὁ δὲ Σκήψιος φησὶ μήτε Ἑλεῶνα μηδένα τόπον τοῦ Παρνασοῦ δείκνυσθαι, ἀλλὰ Νεῶνα καὶ ταύτην οἰκισθεῖσαν μετὰ τὰ Τρωικά, μητ' ἐκ γειτόνων τὰς τοιχωρυχίας γίνεσθαι μόνον. Harpocration s.

⁶⁹ v. Ἴων ... (ἔγραψε) καὶ φιλόσοφόν τι σύγγραμμα τὸν Τριαγμὸν ἐπιγραφόμενον ... ἐν ἐνίοις δὲ καὶ πληθυντικῶς ἐπιγράφεται Τριαγμοί, καθὰ Δημήτριος ὁ Σκήψιος καὶ Ἀπολλωνίδης ὁ Νικαιεύς· ἀναγράφουσι δὲ ἐν αὐτῷ (?) τάδε· ἀρχὴ ἦδε (Lobeck Aglaorph. p. 385, δέ libri) μοι τοῦ λόγου· πάντα τρία καὶ πλεον τοῦδε πλεον ἔλασσον (καὶ πλεον οὐδὲν οὐδὲ ἔλασσον Lobeck). τούτων τῶν τριῶν ἐνὸς ἐκάστου ἀρετὴ τριάς, σύνεσις καὶ κράτος καὶ τύχη. schol.

⁷⁰ Apollon. Rhod. A 1123: χέραδος· (ἡ τῶν βραχέων λίθων συλλογὴ τῶν καθ' ἓνα χειρὶ ληφθῆναι δυναμένων, οὓς Ὅμηρος χερμαδίους φησὶ) ... ἢ χέραδες λέγονται οἱ μικροὶ σωροὶ τῶν λίθων. φησὶ Δημήτριος ὁ Σκήψιος τὴν διάλεκτον Ἀπολλωνιατῶν εἶναι τῶν ἐν Πόντῳ. μνημονεύει καὶ Σαπφῶ ,μὴ κενὴ χέραδος' (κίνει χέραδας Etym. M. 808, 36. l. κίνη) καὶ Ὅμηρος ,ἄλις χέραδος περιχεύας' (Φ 319). schol.

Apollon. Rhod. A 1165: Ῥυνδακὸς ποταμός (τόπος L.) ἐστὶ Φρυγίας οὗ μνημονεύει Βακχυλίδης. ταῖς δὲ ἀληθείαις τάφος ἐστὶ τοῦ Βριάρεω κατὰ τὴν ἔξοδον (εἵσοδον L.) καὶ Δημήτριος ὁ Σκήψιος ἐν τρωικῷ διακόσμῳ (ἱστορεῖ). Athen.

⁷² II p. 44 e: Διοκλῆ τὸν Πεπαρήθιον φησι Δημήτριος ὁ Σκήψιος μέχρι τέλους ψυχρὸν ὕδωρ πεπωκέναι. Athen.

⁷³ IV p. 167 d: τοιοῦτος (scil. potator) ἐγένετο καὶ Αἰθίοψ ὁ Κορίνθιος, ὥς φησι Δημήτριος ὁ Σκήψιος, οὗ μνημονεύει Ἀρχίλοχος ὑπὸ φιληδονίας γὰρ καὶ ἀκρασίας καὶ οὗτος μετ' Ἀρχίου πλέων εἰς Σικελίαν, ὅτ' ἔμελλε κτίζειν Συρακούσας, τῷ ἑαυτοῦ συσσίτῳ μελιτούττης ἀπέδοτο τὸν κλῆρον ὃν ἐν Συρακούσαις λαχὼν ἔμελλεν ἔξειν. Athen.

⁷⁴ VI p. 236 c: πρῶτος Ὅμηρος εἰσήγαγε παράσιτον τὸν Ποδῆν εἶναι λέγων φίλον εἰλαπιναστὴν τοῦ Ἑκτορος, ἔσκε δ' ἐνὶ Τρώεσσι Ποδῆς υἱὸς Ἡετίωνος ἀφνειός τ' ἀγαθός τε· μάλιστα δέ μιν τίεν Ἑκτωρ δῆμου, ἐπεὶ οἱ ἐταῖρος ἦν φίλος εἰλαπιναστής (P 575 sqq.). τὸν γὰρ ἐν εἰλαπίνῃ φίλον εἶρηκε τὸν ἐν τῷ δειπνεῖν. διὸ καὶ ποιεῖ αὐτὸν ὑπὸ Μενελάου τιτρωσκόμενον κατὰ τὴν γαστέρα, φησὶν ὁ Σκήψιος Δημήτριος, ὥς καὶ Πάνδαρον διὰ τὸ ἐπιωρκεῖν κατὰ τῆς γλώττης. τιτρώσκει δὲ αὐτὸν Σπαρτιάτης ἄνθρωπος τὴν αὐτάρκειαν ἐξηλωκώς. schol. V ibid.: εἰλαπιναστής: σύσσιτος. ἐν τῷ εὐωχεῖσθαι φίλος. οἱ δὲ παράσιτος. schol. DL ad E 292: ἔτεμε τὴν γλῶσσαν Πανδάρου ὅτι ἐπιώρκεσεν. Tzetzes ad Lycophr.

⁷⁵ vs. 530: ἱστορεῖ δὲ καὶ Σοφοκλῆς ἐν Ποιμέσιν ὑπὸ τοῦ Ἑκτορος ἀναιρεθῆναι τὸν Πρωτεσίλαον. Ὅμοίως δὲ καὶ Δημήτριος ὁ Σκήψιος παρ' Ὁμήρῳ γράφει (B 701), τὸν δ' ἔκτανε φαίδιμος Ἑκτωρ (Δάρδανος ἀνὴρ Il. codd.) νηὸς ἀποθρώσκοντα πολὺ πρῶτιστον Ἀχαιῶν'.